



இலங்கைச் சனநாயக சோசலிசக் குடியரசின் பாராளுமன்றம்

2006 ஆம் ஆண்டின் 11 ஆம் இலக்க, நிதிச் சட்டம்

(2006 ஆம் ஆண்டு மாச்சு மாதம் 31 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2006, மாச்சு மாதம் 31 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

2006 ஆம் ஆண்டின் 11 ஆம் இலக்க, நிதிச் சட்டம்

[2006 ஆம் ஆண்டு மாச்சு மாதம் 31 ஆம் திகதி அத்தாட்சிப் படுத்தப்பட்டது.]

ச.வ.ஓ. 3/2006

மோட்டார் வாகன சலுகை அறவீடொன்றினதும் தொலைக் காட்சி நாடக மற்றும் திரைப்பட அறவீடொன்றினதும் விதிப்பனவுக்கு ஏற்பாடு செய்வதற்கும் 2002 ஆம் ஆண்டின் 11 ஆம் இலக்க நிதிச்சட்டத்தினாலும் 2003 ஆம் ஆண்டின் 25 ஆம் இலக்க நிதிச்சட்டத்தினாலும் 2004 ஆம் ஆண்டின் 11 ஆம் இலக்க நிதிச்சட்டத்தினாலும் விதிக்கப்பட்ட குறித்தசில விதிப்பனவுகளினதும் அறவீடுகளினதும் திருத்தத்திற்கு ஏற்பாடு செய்வதற்கும்; அத்துடன் அவற்றோடு தொடர்புபட்ட அல்லது அவற்றிற்கு இடைநேர்விளைவான கருமங்களுக்கு ஏற்பாடுசெய்வதற்குமானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :-

1. இச்சட்டம் 2006 ஆம் ஆண்டின் 11 ஆம் இலக்க நிதிச்சட்டம் என எடுத்துக்காட்டப்படலாம்.

கருக்கப்பெயர்.

பாகம் I

மோட்டார் வாகன சலுகை அறவீடு

2. (1) இச்சட்டம் நடைமுறைக்கு வருவதிலிருந்தும் அதன் பின்னரும் மோட்டார் வாகன சலுகை அறவீடு என அழைக்கப்படுவதும் அறியப்படுவதுமான அறவீடொன்று, (இது இதனைக் குறிப்பிட்டு "அறவீடு" எனக் குறிப்பிட்டுசெய்யப்படும்)

குறித்தசில பிரிவுகளைச் சேர்ந்த ஆட்களுக்கு சலுகை அறவீடுகளை அளித்தல்

(அ) மோட்டார் வாகனமொன்றை இறக்குமதி செய்கின்ற வரான இலங்கைத் தேசத்தைக் கட்டியெழுப்பும் முறி (இ.தே.க.மு.) ஒன்றை முதனிலையாக வைத்திருப்பவர் ஒவ்வொருவரும் (235 ஆம் அத்தியாயமான) சுங்கக் கட்டளைச் சட்டத்தினதும் 1989 ஆம் ஆண்டின் 13 ஆம் இலக்க உற்பத்தித்தீர்வை (விசேட ஏற்பாடுகள்) சட்டத்தினதும் 2002 ஆம் ஆண்டின் 14 ஆம் இலக்க, சேர் பெறுமதி வரிச்சட்டத்தினதும் நியதிகளின்படி அவர் செலுத்துவதற்கு ஆளான ஏதேனும் வரிக்குப் பதிலாக

அத்தகைய வாகனத்தின் விலை, காப்புறுதி, கேள்வுப் பெறுமதியின்மீது கட்டளையின்மூலம் அமைச்சரால் தீர்மானிக்கப்படக்கூடியவாறான அத்தகைய வீதப்படி அதன் பயன்பாட்டிற்கு மத்திய வங்கியின் பகிரங்க தனிசக் கண்காணிப்பாளரால் செய்யப்படும் விதப் புரையொன்றின்மீது, அத்தகைய இறக்குமதியின் நேரத்தில்,

ஆயினும் பின்வரும் நிபந்தனைகளுக்கமைய :-

(i) இலங்கைத் தேசத்தைக் கட்டியெழுப்பும் முறிகளி லான (இ.தே.க.மு.) கூட்டுமொத்த முதலீடு ஐக்கிய அரசுகள் டொலர்களில் அல்லது மேற்கூறப்பட்ட முறிகளின் கொள்வனவுக்கு ஏற்றுக்கொள்ளப்படற்பாலதான வேறு ஏதேனும் வெளிநாட்டு நாணயத்தில் அதற்குச் சமமான மேற்கூறப்பட்ட கட்டளையில் அமைச்சரால் தீர்மானிக்கப்படக்கூடியவாறான அத்தகைய தொகையாதல் வேண்டும் ;

(ii) மோட்டார் வாகனத்தின் விலை, காப்புறுதி மற்றும் கேழ்வுப் பெறுமதி, இலங்கைத் தேசத் தைக் கட்டியெழுப்பும் முறிகளின் (இ.தே.க.மு.) பெறுமதியின் மேற்கூறப்பட்ட கட்டளையில் அமைச்சரால் தீர்மானிக்கப்படக்கூடியவாறான அத்தகைய நூற்று வீதத்தை விஞ்சாதலாகாது.

(ஆ) 2000 ஏப்பிரல் 1 ஆம் தேதி தொடங்கும் வரிமதிப் பீட்டாண்டிற் தொடங்கி அந்த வரிமதிப்பீட்டாண்டை உடனடுத்துவரும் ஐந்தாண்டுகளைக் கொண்டவொரு காலப்பகுதிக்குட்பட்ட ஒவ்வோர் வரிமதிப்பீட்டாண்டு தொடர்பிலும் 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் நியதிகளின்படி இரண்டு இலட்சத்து ஐம்பதாயிரம் ரூபாவுக்குக் குறையாத (ரூபா 250,000) தொகையொன்றினை வருமானவரியாகத் தொடர்ந்து செலுத்தியிருப்பதுடன் உண்ணாட்டரசிறை ஆணையாளர் தலைமையதிபதி யால் அவ்வாறு அத்தாட்சிப்படுத்தப்பட்டு, மோட்டார் வாகனமொன்றை இறக்குமதி செய்யும் தனியாளர்

ஒவ்வொருவரிடமிருந்தும் (235 ஆம் அத்தியாயமான) சங்கக் கட்டளைச் சட்டத்தினதும் 1989 ஆம் ஆண்டின் 13 ஆம் இலக்க உற்பத்தித்தீர்வை (விசேட ஏற்பாடுகள்) சட்டத்தினதும் 2002 ஆம் ஆண்டின் 14 ஆம் இலக்க சேர்ப்பெறுமதி வரிச்சட்டத்தினதும் நியதிகளின்படி அத்தகைய தனியாள் செலுத்துவதற்காளாகும் ஏதேனும் வரிக்கு அல்லது பிசுக்கால் அறவீட்டிற்குப் பதிலாக அத்தகைய வரிகளினதும் அறவீடுகளினதும் கூட்டு மொத்தத்தில் அமைச்சரால் தீர்மானிக்கப்படக் கூடியவாறான அத்தகைய வீதப்படி கணிப்பிடப்பட்ட அறவீடொன்று அத்தகைய இறக்குமதியின் நேரத்தில்,

அறவிடப்படுதலும் விதிப்பனவு செய்யப்படுதலும் வேண்டும்.

(2) மேலே (அ) மற்றும் (ஆ) என்னும் பந்திகளின் கீழ் அமைச்சரால் ஆக்கப்படும் கட்டளை ஒவ்வொன்றும் அமைச்சர் அத்தகைய கட்டளையின் மீது அவரது கையொப்பத்தைப் பொறித்துள்ள தேதியிலிருந்து வலுவுக்கு வருதல் வேண்டும்.

3. இரண்டாம் பிரிவின் (அ) அத்துடன் (ஆ) என்னும் பந்திகளில் குறிப்பீடு செய்யப்படும் ஆட்கள் தொடர்பில் தேவைப் படுத்தப்பட்ட அத்தாட்சிப்படுத்துகை விடயத்துக்கேற்ப இலங்கை மத்திய வங்கியின் பகிரங்கத் தனிசுக் கண்காணிப்பாளரால் அல்லது உண்ணாட்டரசிறை ஆணையாளர் தலைமையதிபதியால் செய்யப்படுவதன்மீது இறக்குமதியின் நேரத்தில் அத்தகைய ஆளினால் செலுத்தப்படற்பாலதான அறவீட்டைத் திரட்டுதலும் அதனை திரட்டுநிதியத்திற்கு அனுப்புதலும் சங்கப்பணிப்பாளர் தலைமையதிபதியின் கடமையாதல் வேண்டும்.

சங்கப் பணிப்பாளர் தலைமையதிபதி அறவீட்டைச் சேகரித்தல்.

4. திறைசேரிச் செயலாளர் சட்டத்தின் இப்பாகத்தின் நியதிகளின்படி அறவீட்டை நடைமுறைப்படுத்துவதற்கு அவசியமாகக் கூடியவாறான அத்தகைய பொதுவான அல்லது விசேட பணிப்பு களை காலத்துக்குக்காலம் வழங்கலாம்.

வழங்கப்படவுள்ள பணிப்புகள்.

5. இரண்டாயிரத்து ஆறு மார்ச்சு 1 ஆம் தேதியன்று தொடங்குவதும் இச்சட்டம் தொடங்கும் தேதியன்று முடிவடைவதுமான காலப்பகுதியின்போது 2 ஆம் பிரிவின் (அ) அல்லது (ஆ) என்னும் பந்தியில் குறிப்பீடு செய்யப்பட்டவரும் அவ்வாறு மோட்டார் வாகனமொன்றை இறக்குமதி செய்கின்றவருமான எவரேனும் ஆளிடமிருந்து 2 ஆம் பிரிவின் கீழான கட்டளையால் குறித்துரைக்

நட்டோத்திரவாதம்.

கப்பட்டவாறான அத்தகைய தொகையினதான அறவீடொன்று இச்சட்டத்தின் இப்பாகத்தின் நியதிகளின்படி சங்கப்பணிப்பாளர் தலைமையதிபதியால் திரட்டப்பட்டுள்ளவிடத்து அத்தகைய திரட்டுதலானது எல்லா நோக்கங்களுக்காகவும் செல்லுபடியானதாகச் செய்யப்பட்டுள்ளதாகக் கருதப்படுதல் வேண்டும் என்பதுடன் அத்தகைய திரட்டுதல் தொடர்பில் சங்கப்பணிப்பாளர் தலைமையதிபதி எல்லாக் குடியியல் அல்லது குற்றவியல் நடவடிக்கைகளிலுமிருந்து இத்தால் நட்டோத்திரவாதம் செய்யவும் படுகின்றார்.

பாகம் II

தொலைக்காட்சி நாடகங்கள், திரைப்படங்கள் அத்துடன் தொலைக்காட்சி வர்த்தக விளம்பரங்கள் என்பனமீது அறவீடொன்றை விதித்தல்

ஒளிபரப்பு செய்யப்படுவதற்கென இலங்கைக்கு இறக்குமதி செய்யப்படும் தொலைக்காட்சி நாடகங்கள், திரைப்படங்கள் என்பன மீதான அறவீடு.

6. (1) இலங்கையில் தயாரிக்கப்படும் தொலைக்காட்சி நாடகங்களினதும் திரைப்படங்களினதும் வர்த்தக விளம்பரங்களினதும் தரத்தையும் தராதரத்தையும் மேம்படுத்தி ஒழுங்குபடுத்தும் நோக்கத்துடனும் அதன்மூலம் அத்தகைய தொலைக்காட்சி நாடகங்கள், திரைப்படங்கள், வர்த்தக விளம்பரங்கள் என்பன ஊடாக இலங்கையின் விழுமியங்கள் பரப்பப்படுவதனை உறுதிப்படுத்துவதற்காகவும் 1982 ஆம் ஆண்டின் 6 ஆம் இலக்க இலங்கை ரூபவாஹினிக் கூட்டுத்தாபனச் சட்டத்தின்கீழ் அல்லது காலத்துக்குக்காலம் இனங்காணப்படக்கூடியவாறான அத்தகைய வேறு உரிமமளிக்கும் அதிகாரசபையினால் உரிமமளிக்கப்பட்ட நிறுவனம் ஒவ்வொன்றிடமிருந்தும் இலங்கைக்கு வெளியே தயாரிக்கப்பட்டு ஒளிபரப்பப்படும் நோக்கத்திற்காக இலங்கைக்கு கொண்டுவரப்படுகின்ற அல்லது இறக்குமதி செய்யப்படுகின்ற தொலைக்காட்சி நாடகம், திரைப்படம் அல்லது வர்த்தக விளம்பரம் ஒவ்வொன்றின்மீதும் அத்துடன் அத்தகைய தொலைக்காட்சி நாடகத்தின், திரைப்படத்தின் அல்லது வர்த்தக விளம்பரத்தின் கால எல்லை தொடர்பில் தொலைக்காட்சி நிலையங்களுக்கு உரிமம் அளிக்கும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சருடனான கலந்தாலோசனையுடன் நிதி என்னும் விடயத்திற்குப் பொறுப்பான அமைச்சரால் விதித்துரைக்கப்படக்கூடியவாறான அத்தகைய வீதப்படி தொலைக்காட்சி, திரைப்பட, வர்த்தக விளம்பரங்கள் அறவீடு என அழைக்கப்படவேண்டிய அறவீடொன்று அறவிடப்படுதலும் விதிப்பனவு செய்யப்படுதலும் வேண்டும் (இது இப்பாகத்தின் “அறவீடு” எனக் குறிப்பீடு செய்யப்படும்).

ஆயின், எவ்வாறாயினும் மேற்படி அறவீடு -

(அ) இலங்கையில் ஒளிபரப்பப்படும் ஏதேனும் விவரணச் சித்திரம் இலங்கைக்கு வெளியே தயாரிக்கப்பட்டதைப் பொருட்படுத்தாமல் அத்தகைய விவரணச்சித்திரம் ;

(ஆ) (i) கல்விசார் விழுமியங்களை ஊட்ட விளைகின்ற ; அல்லது

(ii) சிறுவர்களுக்குக் களிப்பூட்டும் நோக்கங்களுக்காக மாத்திரம் தயாரிக்கப்பட்ட ஏதேனும் திரைப்படம் அல்லது தொலைக்காட்சி நாடகம் ;

(இ) ஒழுங்குவிதிகளால் விதித்துரைக்கப்படக்கூடிய வாறான வேறு ஏதேனும் பிரிவைச் சேர்ந்த தொலைக்காட்சி நாடகங்கள், திரைப்படங்கள் அல்லது வர்த்தக விளம்பரங்கள் தொடர்பில்

விதிப்பனவு செய்யப்படுதலாகாது.

(2) கொடுப்பனவுமுறை, விதம், கொடுப்பனவு செய்யும் நேரம், அதனைத் திரட்டுவதற்கான நடவடிக்கைமுறை அத்துடன் இந்த சட்டத்தின் ஏற்பாடுகளை நடைமுறைப்படுத்துவதில் அவசியமாகக்கூடியவாறான அத்தகைய வேறு நியதி நிபந்தனைகள் என்பன அதன்பொருட்டு ஆக்கப்பட்ட ஒழுங்குவிதிகளால் விதித்துரைக்கப்படுதல் வேண்டும்.

(3) மேலே (1) ஆம் உட்பிரிவின்கீழ் ஆக்கப்படும் கட்டளை ஒவ்வொன்றும் அத்தகைய கட்டளையீது அமைச்சர் அவரது கையொப்பத்தைப் பொறித்துள்ள தேதியிலிருந்து நடைமுறைக்கு வருதல் வேண்டும்.

7. (1) ஒழுங்குவிதிகளால் விதித்துரைக்கப்பட்ட முறையிலும் காலப்பகுதிக்குள்ளும் அறவீட்டின் கொடுப்பனவில் தவணை தவறுகின்ற ஆளெவரும் தவணைதவறிய ஒருவராகக் கருதப்படுதல் வேண்டும்.

தவணை தவறுகையிலுள்ள அறவீடு செலுத்தப்படும் விதம்.

(2) தவணைதவறியவர் ஒவ்வொருவரும் தொலைக்காட்சி நிலையங்களுக்கு உரிமங்கள் வழங்குதல் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சுச் செயலாளருக்கு தவணைதவறுகையிலுள்ள அறவீட்டுத்தொகைக்கு மேலதிகமாகப் பின்வரும் முறையில் கணிக்கப்பட்ட மிகையிறுப்பனவொன்றைச் செலுத்துவதற்கு ஆளாதல் வேண்டும் :

(அ) அறவீடு செலுத்தப்படற்பாலதாயிருந்த தேதியிலிருந்து கணிப்பிடப்பட்ட அடுத்துறும் ஒருமாத காலப்பகுதிக்கு அல்லது அதன் பாகத்திற்கு தவணை தவறுகையிலுள்ளவாறான அத்தகைய அறவீட்டுத் தொகையின் பத்துச் சதவீதம் ; அத்துடன்

(ஆ) பந்தி (அ) என்பதில் குறித்துரைக்கப்பட்ட கொடுப்பனவு வருமதியாகவிருந்த தேதியிலிருந்து கணிக்கப்பட்ட அடுத்துறும் காலப்பகுதி ஒவ்வொன்றுக்கும் அல்லது அதன் பாகத்திற்கு தவணை தவறுகையிலுள்ளவாறான அத்தகைய அறவீட்டுத்தொகையின் இரண்டு சதவீதம்.

(3) தொலைக்காட்சி நிலையங்களுக்கு உரிமங்கள் வழங்குதல் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சர் செயலாளர் அறவீட்டை அல்லது மூன்று மாதங்களுக்கு மேற்பட்ட காலப்பகுதியொன்றுக்கு தவணை தவறுகையிலுள்ள அறவீட்டின் அத்தகைய பாகத்தை அறவீடு வதற்கு இதன்பின்னர் குறித்துரைக்கப்பட்டவாறான முறையில் நடவடிக்கை எடுத்தல் வேண்டும்.

(4) தொலைக்காட்சி நிலையங்களுக்கு உரிமங்கள் வழங்குதல் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சர் செயலாளர் தவணை தவறுகையிலுள்ள அறவீட்டை அதன்மீது திரண்ட மிகையிறுப்பனவுடன்சேர்த்து அறவீடுவதற்கென எவையேனும் நடவடிக்கைகளை எடுப்பதற்கு மூன்று வாரங்களுக்கு முன்னர், இப்பிரிவின் ஏற்பாடுகளின் நியதிகளின்படி தவணை தவறுகையிலுள்ள அறவீட்டுத் தொகையையும் அதன்மீது திரண்ட மிகையிறுப்பினவின் தொகையையும் அறவீடுவதற்கு அவ்வாறு வழக்கு நடவடிக்கைகளைத் தொடுப்பதற்கான முன்னம்பற்றி தவணை தவறுநருக்கு அறிவிக்கும் அறிவித்தலொன்றை தவணை தவறுநருக்கு வழங்கச் செய்வித்தல் வேண்டும்.

(5) உரிமங்கள் வழங்குதல் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சர் செயலாளர் (4) ஆம் உட்பிரிவின் நியதிகளின்படி தவணை தவறுநருக்கு அறிவித்தலை வழங்கி, ஆனால் தவணை தவறுகையிலுள்ள அறவீட்டுத்தொகையும் அதன்மீது திரண்ட

மிகையிறுப்பனவுத் தொகையும் அத்தகைய அறிவித்தலில் குறித்துரைக்கப்பட்ட முன்றுவார காலப்பகுதி கழிந்துவிட்ட போதிலும் செலுத்தப்படாதிருக்குமிடத்து, செயலாளர் தவணை தவறுநரின் பெயரும் முகவரியும் தவணை தவறுகையிலுள்ள மொத்தப் பணத்தொகையும் அடங்கிய சான்றிதழொன்றை அவ்வாறு பெயர்குறிக்கப்பட்ட ஆள் இப்பிரிவால் தேவைப் படுத்தப்பட்டவாறான கொடுப்பனவைச் செய்வதில் தவணை தவறியுள்ளார் என்ற பயன்பாட்டிற்கு கூற்றொன்றுடன் சேர்த்து தவணை தவறுநர் வதிகின்ற அல்லது தொழிலைக் கொண்டு நடாத்துகின்ற பிரிவின்மீது நியாயாதிக்கம் கொண்டுள்ள நீதிவானுக்கு வழங்குதல் வேண்டும். தவணைதவறுநர் கூட்டிணைக்கப்பட்ட குழுவொன்றாக இருக்குமிடத்து சான்றிதழானது அத்தகைய கூட்டிணைக்கப்பட்ட அத்தகைய குழுவின் பணிப்பாளர் சபையின் தவிசாளரினதும் ஒவ்வொரு பணிப்பாளரினதும் அல்லது பிரதான அலுவலரினதும் பெயரைக் கொண்டிருத்தல் வேண்டும்.

(6) நீதிவான் (5) ஆம் உட்பிரிவின்மீது வழங்கப்பட்ட சான்றிதழ்க்கிடைக்கப்பெற்றதன்மேல், குறித்துரைக்கப்படவேண்டியதொரு தேதியன்று தமது முன்னிலையில் தோற்றுமாறும் தவணை தவறுகையிலுள்ள அறவீட்டுத் தொகையையும் அல்லது அறவீட்டின் அத்தகைய பாகத்தையும் அதன்மீது திரண்ட மிகையிறுப்பனவின் தொகையையும் அறவிடுவதற்காக ஏன் தவணை தவறுநருக்கெதிராக வழக்கு நடவடிக்கை எடுக்கப்படக்கூடாது என்பதற்குக் காரணம் காண்பிக்குமாறு தவணைதவறுநரைத் தேவைப்படுத்தி அவருக்கு அழைப்பாணை வழங்குதல் வேண்டும். காண்பிக்கப்பட்ட காரணம் கொடுப்பனவு செய்யாமைக்கான காரணத்தை விளக்குவதற்குப் போதுமானதாக இல்லை என நீதிவானுக்குத் தோன்றுமிடத்து நீதிவான் அதனைப் பதிவு செய்தபின்னர் தவணை தவறுகையிலுள்ள அறவீட்டையும் அதன்மீது திரண்ட மிகையிறுப்பனவுத் தொகையையும் தவணைதவறுநரிடமிருந்து நீதிவானால் விதிக்கப்பட்ட குற்றப்பணமொன்றென்றாற்போன்று அறவீட்டிற்கான கட்டளையொன்றை ஆக்குதல் வேண்டும். அவ்வாறு அறவிடப்பட்ட பணம் தொலைக்காட்சி நிலையங்களுக்கு உரிமங்கள் வழங்குதலானது குறித்தொதுக்கப்பட்ட அமைச்சரின் அமைச்சர் செயலாளருக்கு அனுப்பப்படுதல் வேண்டும். அவர் அதனைத் திரட்டுநிதியத்தில் வரவு வைத்தல் வேண்டும்.

ஒழுங்குவிதிகள் .

8. (1) அமைச்சர், விதித்துரைக்கப்படவேண்டுமென இச்சட்டத்தால் தேவைப்படுத்தப்பட்ட எல்லாக் கருமங்கள் தொடர்பிலும் அல்லது எக்கருமங்கள் தொடர்பில் ஒழுங்குவிதிகள் ஆக்கப்படவேண்டுமென இச்சட்டத்தால் தேவைப்படுத்தப்படுகின்றனவோ அல்லது அதிகாரமளிக்கப்படுகின்றனவோ அக்கருமங்கள் தொடர்பில் ஒழுங்குவிதிகளை ஆக்கலாம்.

(2) ஓராம் உட்பிரிவின் கீழ் ஆக்கப்படும் ஒவ்வோர் ஒழுங்கு விதியும் வர்த்தமானியில் வெளியிடப்படுதல் வேண்டுமென்பதுடன், வெளியீட்டுத் தேதியன்று அல்லது அதன்கண் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) ஓராம் உட்பிரிவின் கீழ் ஆக்கப்படும் ஒவ்வோர் ஒழுங்கு விதியும், அது வர்த்தமானியில் வெளியிடப்பட்ட பின்னர் வசதியான விலைவாக அங்கீகாரத்துக்கெனப் பாராளுமன்றத்தின் முன்னர் இடப்படுதல் வேண்டும். அவ்வாறு அங்கீகரிக்கப்படாத ஒவ்வோர் ஒழுங்குவிதியும், அங்கீகாரம் மறுக்கப்பட்ட தேதியிலிருந்து, ஆனால் அதன்கீழ் முன்னர் செய்யப்பட்ட எதற்கும் பங்கமின்றி, ஒழிக்கப்பட்டுவிட்டதாகக் கருதப்படுதல் வேண்டும்.

(4) ஏதேனும் ஒழுங்குவிதி அவ்வாறு ஒழிக்கப்பட்டுவிட்டதாகக் கருதப்படும் தேதி பற்றிய அறிவிப்பு வர்த்தமானியில் வெளியிடப்படுதல் வேண்டும்.

இப்பாகத்திற்கான பொருள்கோடல்.

9. இப்பாகத்தின் நோக்கங்களுக்கு –

“திரைப்படம்” என்பது எத்தன்மையதுமான ஏதேனும் வடிவத்தில் அல்லது வடிவமைப்பில் தயாரிக்கப்பட்டதும் உரிமையாளர்களால் திரையரங்குகொன்றிலுள்ள திரையொன்றில் வெளிக்காட்டப்படுவதற்கென பிரதானமாக முன்னப்பட்டதுமான சலனப்படமும் ஒன்றின் ஏதேனும் கட்டில், செவிப்புல முன்னிலைப்படுத்துதல் என்று பொருள்படும் ;

“தொலைக்காட்சி நாடகம்” என்பது, தொலைக்காட்சியில் ஒளிப்பரப்பாகும் ஒரு நாடகம் என்று பொருள்படும்.

பாகம் III

2005 ஆம் ஆண்டின் 5 ஆம் இலக்க, நிதிச் சட்டத்திற்கான
திருத்தம்

10. இப்பாகத்தில் “முதன்மைச் சட்டவாக்கம்” எனக் குறிப்பிட்டு செய்யப்படும்) 2005 ஆம் ஆண்டின் 5 ஆம் இலக்க நிதிச்சட்டம் அச்சட்டத்தின் பாகம் I இன் 2 ஆம் பிரிவில் (சமூக பொறுப்புடைமை அறவீடு) இத்தால் பின்வருமாறு திருத்தப்படுகின்றது :-

2005 ஆம் ஆண்டின் 5 ஆம் இலக்க நிதிச் சட்டத்தின் பாகம் I இன் 2 ஆம் பிரிவிற்கான திருத்தம்.

“(1) ஆண்டிலிருந்தும் அத்துடன் அதன் பின்னர் ஒவ்வோராண்டும் 0.25 சதவீதப்படி விதிப்பனவு செய்யப்படுதல் வேண்டும்” என்னும் சொற்களுக்குப் பதிலாக ;

“(அ) 2005, சனவரி 1 ஆம் தேதியன்று தொடங்குவதும் 2005 திசம்பர் 31 ஆம் தேதியன்று முடிவடைவதுமான காலப்பகுதிக்கு 0.25 சதவீதப்படியும்,

(ஆ) 2006, சனவரி 1 ஆம் தேதியன்று தொடங்கும் காலப்பகுதிக்கு 1 சதவீதப்படியும் விதிப்பனவு செய்யப்படுதல் வேண்டும்.”. என்னும் சொற்களை இடுவதன்மூலமும் ;

(2) அப்பிரிவுக்கான காப்புவாசகத்தை உடனடுத்துப் பின்வருவதனைச் சேர்ப்பதன்மூலமும் :-

“ஆயின் மேலும் இச்சட்டத்தின் இப்பாகத்தின் ஏற்பாடுகளின் நியதிகளின்படி 2000 ஆம் ஆண்டின் 38 ஆம் இலக்க, உண்ணாட்டரசிறைச் சட்டத்தின் ஏற்பாடுகளின்கீழ் வருமான வரியின்மீது விதிக்கப்படற்பாலதான சமூகப்பொறுப்புடைமை அறவீடானது -

(அ) 2006, சனவரி 1 ஆம் தேதி தொடங்கி 2006, மாச்சு 31 ஆம் தேதி முடிவடையும் காலப்பகுதி தொடர்பில் 0.25 சதவீதப்படி கணிப்பிடப்படுதல் வேண்டும் ; அத்துடன்

(ஆ) 2006, ஏப்பிரல் 1 ஆம் தேதியன்று தொடங்கும் காலப்பகுதி தொடர்பில் 1 சதவீதப்படி கணிப்பிடப்படுதல் வேண்டும்.”,

என்னும் சொற்களை இடுவதன்மூலமும்.

கடந்தகாலத்தை
உள்ளடக்கும்
பயன்.

11. இச்சட்டத்தின் இப்பாகத்தின் ஏற்பாடுகள் 2006 சனவரி 1 ஆம் தேதியன்று நடைமுறைக்கு வந்துள்ளதாகக் கருதப்படுதல் வேண்டும்.

நட்டோத்திரவாதம்.

12. இச்சட்டத்தின் இப்பாகத்தின் நியதிகளின்படி முதன்மைச் சட்டவாக்கத்திற்கான முதலாம் அட்டவணையில் குறித்துரைக்கப் பட்ட சட்டவாக்கங்களை நிர்வகிக்கையில் 2006 சனவரி 1 ஆம் தேதியன்று தொடங்கி இச்சட்டம் தொடங்கும் தேதியன்று முடிவடையும் காலப்பகுதியின்போது இயைபான அதிகாரிகளால் சமூகப் பொறுப்புடைமை அறவீடாக ஏதேனும் தொகை திரட்டப்பட்டுள்ளவிடத்து, சமூகப் பொறுப்புடைமை அறவீடாக அவ்வாறு திரட்டப்பட்டதொகை செல்லுபடியான முறையில் திரட்டப்பட்டுள்ளதாகக் கருதப்படுதல் வேண்டும் என்பதுடன் அதனை அறவிடும் அந்தந்த இயைபான அதிகாரிகள் மேற்படி அறவீட்டைத் திரட்டுதல் தொடர்பில் எல்லாக் குடியியல் அல்லது குற்றவியல் நடவடிக்கைகளுக்கும் எதிராக இத்தால் நட்டோத்திரவாதம் செய்யப்படுகின்றனர்.

பாகம் IV

2003 ஆம் ஆண்டின் 25 ஆம் இலக்க நிதிச் சட்டத்தைத் திருத்துதல்

2003 ஆம்
ஆண்டின்
25 ஆம் இலக்க
நிதிச் சட்டத்தின்
11 ஆம் பிரிவைத்
திருத்துதல்.

13. இரண்டாயிரத்து நான்காம் ஆண்டின் 11 ஆம் இலக்கச் சட்டத்தால் திருத்தப்பட்டவாறான 2003 ஆம் ஆண்டின் 25 ஆம் இலக்க, நிதிச் சட்டத்தின் பாகம் II (உல்லாசப் பயணத்துறை அபிவிருத்தி அறவீடு) அதன் 11 ஆம் பிரிவில் அத்தகைய பிரிவுக்கான காப்பு வாசகத்திற்குப் பதிலாகப் பின்வருவதனை இடுவதன்மூலம் இத்தால் மேலும் திருத்தப்படுகின்றது :-

“ஆயின், எவ்வாறாயினும் 1968 ஆம் ஆண்டின் 14 ஆம் இலக்க, உல்லாசப்பயணத்துறை அபிவிருத்திச் சட்டத்தின்கீழ் உரிமமளிக்கப்பட்ட பொது விற்பனை முகவர்கள் உட்பட பிரயாண முகவர்களிடமிருந்து விமானச்சீட்டுக்களின் விற்பனையின்மீது பெறப்படும் தரகின்மீது அத்தகைய அறவீடு விதிக்கப்படுதலாகாது.”.

பாகம் V

2002 ஆம் ஆண்டின் 11 ஆம் இலக்க நிதிச் சட்டத்தைத்
திருத்துதல்

14. இரண்டாயிரத்து ஐந்தாம் ஆண்டின் 5 ஆம் இலக்கச் சட்டத்தால் கடைசியாகத் திருத்தப்பட்டவாறான 2002 ஆம் ஆண்டின் 11 ஆம் இலக்க நிதிச் சட்டத்தின் பாகம் I (குறைமுக, விமானநிலைய அபிவிருத்தி அறவீடு) அதன் 2 ஆம் பிரிவில் இத்தால் பின்வருமாறு திருத்தப்படுகின்றது :—

2002 ஆம் ஆண்டின் 11 ஆம் இலக்க, நிதிச் சட்டத்தின் பாகம் I இன் 2 ஆம் பிரிவைத் திருத்துதல்.

- (1) அப்பிரிவிற்கான முதலாவது காப்பு வாசகத்திற்குப் பதிலாகப் பின்வருவதனை இடுவதன்மூலமும்

“ஆயின், மேலே குறிப்பீடு செய்யப்பட்ட ஏதேனும் பொருளின் விலை, காப்புறுதி, கேழ்வுப் பெறுமதி தொடர்பில் —

(அ) 2004, நவம்பர் 19 ஆம் தேதி தொடங்கி 2005, திசம்பர் 31 ஆம் தேதி முடிவடையும் காலப் பகுதி தொடர்பில் 1.5 சதவீதப்படி அறவீடொன்றும் ; அத்துடன்

(ஆ) 2006, சனவரி 1 ஆம் தேதி தொடங்கும் காலப் பகுதி தொடர்பில் 2.5 சதவீதப்படி அறவீடொன்றும்,

அறவிடப்படுதலும் விதிப்பனவு செய்யப்படுதலும் வேண்டும்;”;

- (2) அப்பிரிவிற்கான இரண்டாம் காப்பு வாசகத்தை உடனடுத்துப் பின்வருவதனை உட்புகுத்துவதன்மூலமும் :—

“ஆயினும் மேலும், 2006, சனவரி 1 ஆம் தேதியிலிருந்து முறைவழிப்படுத்தி மீள் ஏற்றுமதிசெய்யும் நோக்கத்திற்கு அல்லது ஏற்றுமதிக்கான பண்டங்களின் உற்பத்திக்கு பயன்படுத்துவதற்கென இலங்கைக்கு இறக்குமதி செய்யப்பட்ட ஏதேனும் பொருள் தொடர்பில் அறவீடெதுவும் விதிப்பனவு செய்யப்படுதலாகாது.”.

கடந்த காலத்தை
உள்ளடக்கும்
பயன்.

15. இப்பாகத்தின் ஏற்பாடுகள் 2006, சனவரி 1 ஆம் தேதி வன்று பயனுறுவதாகக் கருதப்படுதல் வேண்டும்.

நட்டோத்திர
வாதம்.

16. இரண்டாயிரத்து ஆறு சனவரி 1 ஆம் தேதி தொடங்குவதும் இச்சட்டம் தொடங்கும் தேதியன்று முடிவடைவதும் காலப்பகுதியின்போது இச்சட்டத்தின் இப்பாகத்தின் நியதிகளின்படி துறைமுக, விமான நிலைய அறவீடொன்றாக, 2002 ஆம் ஆண்டின் 11 ஆம் இலக்க, நிதிச் சட்டத்தின் பாகம் I இல் குறிப்பீடு செய்யப்பட்டவாறான ஏதேனும் பொருளை இறக்குமதி செய்யும் எவரேனும் ஆளிடமிருந்து பொருளொன்றின் விலை, காப்புறுதி, மற்றும் கேழ்வழ்ப் பெறுமதியின்மீது 2.5 சதவீதத்திற்குச் சமமான தொகையொன்று சுங்கப் பணிப்பாளர் தலைமையதிபதியால் திரட்டப்பட்டுள்ளவிடத்து, அத்தகைய திரட்டுதலானது எல்லா நோக்கங்களுக்காகவும் செல்லுபடியான முறையில் திரட்டப்பட்டுள்ளதாகக் கருதப்படுதல் வேண்டும் என்பதுடன் அத்தகைய திரட்டுதல் தொடர்பில் சுங்கப் பணிப்பாளர் தலைமையதிபதி எல்லா குடியியல் அல்லது குற்றவியல் நடவடிக்கைகளுக்கெதிராக இத்தால் நட்டோத்திரவாதம் செய்யப்படுகின்றார்.

ஒவ்வாமையின்
விடயத்தில் சிங்கள
உரை மேலோங்கி
நிற்றல்.

17. இச்சட்டத்தின் சிங்கள உரைக்கும் தமிழ் உரைக்குமிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நிற்றல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்